



ПОСТАНОВЛЕНИЕ

2022 ел, 8 июль

г.Казань

КАРАР

№ 655

Гражданнарның урманнарда булуын
һәм аларга транспорт чаралары
белән керүен чикләүне кертү
турында

Россия Федерациясе Урман кодексының 53⁵ статьясы, Россия Федерациясе Табигать ресурслары һәм экология министрлыгының «Урманнарда янғын куркынычсызлыгын тәмин итү максатларында гражданнарның урманнарда булуын һәм аларга транспорт чаралары белән керүен чикләү, урманнарда эшләрнең билгеле бер төрләрен башкару тәртибен һәм Урманнарда санитария иминлеген тәмин итү максатларында гражданнарның урманнарда булуын һәм аларга транспорт чаралары белән керүен чикләү, урманнарда эшләрнең билгеле бер төрләрен башкару тәртибен раслау турында» 2016 елның 6 сентябрдәге 457 нче боерыгы нигезендә, Татарстан Республикасы территориясенә бер өлешендә урманнарда янғын чыгу куркынычының IV классы билгеләнүгә бәйле рәвештә, Татарстан Республикасы Министрлар Кабинеты **КАРАР БИРӘ**:

1. Татарстан Республикасының Аксубай, Әлки, Апас, Югары Ослан, Биектау, Кайбыч, Питрәч муниципаль районнары һәм Казан шәһәре муниципаль берәмлеге чикләрендәге урман фонды территориясендә урманнарда янғын куркынычсызлыгын тәмин итү максатларында гражданнарның урманнарда булуын һәм аларга транспорт чаралары белән керүен чикләүне һәм урманнарда эшләрнең билгеле бер төрләрен башкаруны бу карар үз көченә кертгән көннән 21 календарь көнгә (Россия Федерациясенә гамәлгә законнары нигезендә урманнардан файдалану буенча эшчәнлекне гамәлгә ашыручы затларның гомуми файдаланудагы юллар буйлап үтәли йөрүдән тыш) кертәргә.

2. Гражданнарның урманнарда булуын һәм аларга транспорт чаралары белән керүен чикләүне кертү чорына гражданнар мөрәжәгатьләрен карап тикшерү максаты белән Татарстан Республикасы Урман хужалыгы министрлыгының «Урман янғын-

нарын сүндерү үзеге» Татарстан Республикасы дәүләт бюджет учреждениесенең төбәк диспетчерлык хезмәтенә элемтәгә керү өчен түбәндәге телефон номерларын билгеләргә: 8(843) 221-37-95, 8-800-100-94-00.

3. Татарстан Республикасы Урман хужалыгы министрлыгына:

Татарстан Республикасы Урман хужалыгы министрлыгы ведомство буйсынуындагы Татарстан Республикасы дәүләт бюджет учреждениеләре тарафыннан янгынга каршы профилактика чараларын үтәүгә дәүләт йөкләмәсе нигезендә урманнарда янгын куркынычсызлыгын тәмин итү эшен оештырырга;

Татарстан Республикасы Президентының «2022 елның янгын куркынычы сезоны чорында Татарстан Республикасы территориясендә урман янгыннарын сүндерүнең жыелма планын раслау турында» 2022 елның 26 февралендәге 106 номерлы боерыгы белән расланган 2022 елның янгын чыгу куркынычы сезоны чорына Татарстан Республикасы территориясендә урман янгыннарын сүндерү буенча жыелма план нигезендә урман янгыннарын сүндерүгә бәйле һәлакәттән коткару эшләрен үткөрүне гамәлгә ашырырга;

тиешле чикләүне кертү турында һәм аның гамәлдә булу чоры турында кисәтү аншлагларын урнаштыруны оештырырга;

урман юлларына шлагбаумнар куюны оештырырга;

ведомство буйсынуындагы учреждениеләрдә тәүлек бие кизү торунны оештырырга һәм урман массивларында патруль торунны көчәйтәргә;

ял һәм бәйрәм көннәрендә урманнарның кешеләр күпләп ял итү урыннарында вакытлыча постлар оештырырга;

халыкка төбәк телеканалларында, радиотапшыру станцияләрендә, вакытлы басма матбугатларда табигый янгыннар торышы һәм урманнарда янгын куркынычсызлыгы кагыйдәләрен бозган өчен җаваплылык турында өстәмә мәгълүмат бирүне оештырырга.

4. Татарстан Республикасы дәүләт хакимияте органнары җитәкчеләренә түбәндәгене гамәлгә ашырырга, шулай ук Татарстан Республикасы муниципаль берәмлекләренә җирле үзидарә органнары җитәкчеләренә, «Түбән Кама» милли паркы», «Идел-Кама дәүләт табигать биосфера тыюлыгы» махсус саклана торган табигать территорияләре һәм Россия Федерациясе Оборона министрлыгының Мари урманчылыгы – Россия Федерациясе Оборона министрлыгының «Урман хужалыгы һәм табигатьтән файдалану идарәсе» федераль дәүләт казна учреждениесе филиалы (Татарстан Республикасы территориясендә Суслонгер участок урманчылыгы) җитәкчеләренә, оешмаларга, иҗтимагый берләшмәләргә, индивидуаль эшмәкәрләргә, вазыйфай затларга – гамәлгә ашыруны тәкъдим итәргә: Татарстан Республикасы Министрлар Кабинетының 2022 ел, 28 февраль, б-395 нче боерыгы нигезендә янгынга каршы кисәтү, профилактика чаралары комплексын үткөрүне тәмин итүне.

5. Бу карарның үтәлешен тикшерүдә тотунны Татарстан Республикасы Урман хужалыгы министрлыгына йөкләргә.